

مذہب و عقلمندی

(کیا مذہب کی نوعیت موضوعی و داخلی ہے؟)

(نعیم صدیقی)

[ریپبک کے مشہور فلسفی جوڈنے اپنی تازہ کتاب (RECOVERY OF BELIEF) میں مادہ پرستانہ ذہن

ایک مشہور اعتراض پر دلچسپ بحث کی ہے جو مذہب کے خلاف ندر شور سے اٹھایا جاتا رہا ہے۔ ذیل میں

اسی بحث کا ایک آزادانہ جائزہ پیش کیا جا رہا ہے۔]

مذہب کے استرداد کے لیے آج کل جو دلیل سب سے زیادہ عام ہے وہ یہ ہے کہ مذہب محض ایک موضوعی اور

داخلی معاملہ ہے جو نفس انسانی کی کچھ اپنی ہی تحریکات، اپنے جذبات و تاثرات اور اپنی کمینیاہت سے ترکیب

پاتا ہے۔ نفس انسانی سے باہر اور واقعہ کے طور پر اس کی کوئی بنیادیں موجود نہیں ہیں۔ آدمی میں کائنات کے

متعلق ایک کینسیت ہجرت و مروجیت اور ایک ذوق عبودیت کا فرما ہے اور یہی بنا ہے اس تحلیل کی کہ کوئی

غیبی ہستی موجود ہے جو جوہر انسانی کی خالق ہے۔ آدمی میں اس محتاجی کا احساس ہے کہ کوئی ہر جوہر اتنی وسیع

کائنات میں اس کی تنہائی کا سہارا بنے۔

ہاں اس تنہائی میں ایک ایسے معشوق کی حاضرت ہے جو انسان کے احساس کمزوری کی تسکین کا ذریعہ بنے،

جو اس کے بے یار مددگار چھوڑنے کے تاثر کا ازالہ کرے۔ انسان کا جی چاہتا ہے کہ ظاہر کے پردوں کے پیچھے کوئی

ہو جسے وہ لیگانہ سمجھ سکے، ان ہنگامہ ہائے وجود اور خود حیات انسانی کی تہ میں کوئی مقصدیت ہوئی چاہیے۔

کیونکہ یہ تصور ہمارے لیے ناقابل برداشت ہے کہ ہمارا ہونا ایک بے معنی واقعہ ہے، ہمارے مینے اور

حوصلے محض خرافات ہیں اور ہماری فرمائیاں بے نتیجہ ہیں۔

یہ وہ نفسیاتی حیات و تاثرات ہیں جو آدمی کے اندر اپنے مقابلے میں کسی برتر ہستی کا تصور پیدا کرتے

ہیں۔ گویا خدا کا تصور، اسکی عبادت کا ضابطہ اور اس کے نام پر اپنے اور پر عائد کردہ اخلاقی قانون پر سب کچھ

انسانی ذہن کی اپنی ہی تخلیقات ہیں۔ ان ذہنی خرافیات آرائیوں کو مذہب کا عنوان دیا گیا ہے۔

مذہب کی نفسیاتی طلب | ہم جب قدیم انسانیت کا جائزہ لیتے ہیں تو آدمی کو بلاؤں کے ایک مجموعہ میں گھرا ہوا پاتے ہیں۔ آندھیاں، جھکڑ، اولے، طوفان، زلزلے، کوئیں، جنگلی درندے، بیماریاں، خود اپنے اباؤں کے حملے، مضلوں کا لٹنا، عورتوں کا چھیننا، بچوں کا ذبح کرنا، جوڑوں کا بچھڑنا اور ایسے ہی گوناگوں حوادث تھے جن کا انسان نشانہ بنا ہوا تھا۔ ان بلاؤں کے مقابلے میں وہ اپنے آپ کو بے بس پاتا تھا۔ اس بے بسی کے عالم میں وہ زندگی کی حقیقت کی تفسیروں کو کم کرنے کے لیے ہر بد سے بدتر تدبیر کا سہارا لینے پر مجبور تھا اور وہ بہتر قسم کے فریب نفس میں مبتلا ہو سکتا تھا۔ حقیقت کا تلخ ترین پہلو یہ تھا کہ طبعی عوامل شخص سے بالاتر تھے اور اس لیے کسی منت خوشامد کا موقع نہ تھا۔ چنانچہ ذہن انسانی نے دیوی دیوتاؤں کے تصورات پیدا کیے جو سماج عناصر اور حوادث کا سررشتہ انضباط تھامے ہوئے تھے۔ ان تصورات کی تخلیق کا فائدہ یہ تھا کہ انسان ان خیالی تہوں کے ہاتھ نزاری کر سکتا تھا، فریادے جاسکتا تھا اور نذر نیازوں کی رشوت پیش کر کے ان کو خوش کرنے کی تدبیریں کر سکتا تھا۔ یوں خوف، خوشامد اور رشوت خوردنی کے عناصر سے مذہب تشکیل پانگا۔

جوڑو کا تبصرہ اس پر یہ ہے کہ اس نوعیت میں حاضر الوقت مذہب کا جائزہ نہیں لیا گیا بلکہ اس کے پیرائے کاغذ کے بارے میں ایک تھاس کیا گیا ہے۔ مذہب کو ایک ارتقا رکھتے ہوئے ادارے کی حیثیت نہیں دی گئی بلکہ یہ فرض کر لیا گیا ہے کہ جو کچھ پہلے جوڑو مذہب کا مزاج تھا وہی موجودہ مرتبہ مذہب تک میں باقی ہے یعنی ایک نفسیاتی تحریک کا جو جواب انسان نے گھڑا تھا، بعد میں وہ اسے جامہ عقیدت پہنانا چلا گیا۔

افسوس ہے کہ جوڑو کا ذہن خود اس تھاس کی ایک بنیادی کوتاہی کو نہیں پاسکا جو یہ ہے کہ انسان قدیم کو بلاشبہ گوناگوں بلاؤں سے ساقیہ پڑا ہو گا۔ لیکن دوسری طرف کچھ نہ کچھ پہلو اس کے ماحول میں دلخوش کن اور تسکین بخش اور صحت افزا بھی تو ہونگے۔ غموں کے کانٹے بہت سہی، مگر مسرتوں کے کچھ غنچے بھی تو مسکراتے ہوئے پرتشانیوں کی دھوپ آدمی کو جھلس دیتی ہوگی، لیکن کبھی نہ کبھی وہ فراغت کی ٹھنڈی چھاؤں میں آکر ایک عالم خود فراموشی میں بھی تو پینچ جاتا ہوگا۔ فطرت کے جلالی مظاہر جہاں اسے زخموں سے چور چور کر دیتے ہونگے وہاں دوسری طرف اس کے جمالی مظاہر ہم بھی زور رکھتے ہونگے۔ وہ خوف میں حذر رہتا ہوگا، لیکن دوسری طرف جذبہ

شکر و سپاس بھی تو اس کے اندر لگاؤ لیتا ہو گا۔ بیم کی تاریکیاں ضرور چھائی رہتی ہوں گی، لیکن کبھی نہ کبھی جہاد کی تپو بھی تو ٹھہرتی ہوگی۔ وہ ماحول سے بیزار بھی ہوتا ہو گا، لیکن کبھی وہ اس کے روح پرور پہلوؤں پر دیدہ و دل نچھاور کر دینے پر بھی تامل جاتا ہو گا۔ پس مذہب خوف اور شکر، بیم اور جہاد، دکھ اور مسرت، پریشانی اور تسکین کی دو گونہ کیفیات کے درمیان سے انجرا ہو گا۔ ہمارے فلسفیوں نے صرف ایک تاریک رخ لے لیا۔ روشن رخ کو چھوڑ دیا۔ چنانچہ آغاز مذہب کا پورا نظریہ ہی باطل بنیادوں پر اٹھ گیا۔ اس حقیقت کو قرآن پڑھنے والا جس آسانی سے پاسکتا ہے، افسوس ہے کہ جو اس آسانی سے اس کی طرف متوجہ نہیں ہو سکا۔

احساس مقصدیت | اس کائنات کے اندر بے غایت آسانی زندگی کا جو تصور سائنس دلاتی ہے وہ ناقابل برداشت ہے۔ آدمی کو زندگی اس لیے نہیں ملی کہ اس نے زندگی سے قبل اس کی تنہا کی ہو۔ نہ وہ احوال کوائف ہمارے اپنے پسند کردہ ہوتے ہیں جن میں ہم پیدا ہوتے ہیں۔ کسی دور، کسی ملک، کسی خاندان اور کسی معاشرتی مرتبے کے انتخاب کرنے میں ہماری اپنی مرضی کا کوئی دخل نہیں ہوتا۔ ان سارے پہلوؤں سے بالکل جبری احوال کے ساتھ ہم زندگی سے دو چار کر دیئے جاتے ہیں اور انہی احوال کے اندر سے ہمیں بہترین راستہ نکالنا ہوتا ہے۔ آدمی پیدا ہوتا ہے، بڑھتا ہے، علم حاصل کرتا ہے، ازدواج کی ذمہ داریاں مہیترتا ہے، بچے پیدا کرتا ہے، اپنے جذبات اور حوصلوں کی تکمیل کرتا ہے اور آخر کار مر جاتا ہے، لیکن اس پورے جان لیوا سبکدوشی کے بارے میں کسی غایت کا تصور کرنے کے قابل نہیں ہوتا۔ آخر یہ سب کچھ کیا ہے؟ یہ کیوں ہے؟ ہم کیوں اس جان جو کھوں کے سفر اور معرکے میں ڈالے گئے؟ کیوں ہمیں زندگی دی گئی؟ کیا یہ ایک اندھا بہرہ حادث ہے؟ ظاہر ہے کہ یہ تصور ناقابل برداشت ہے۔ اس موقع پر قرآن کا یہ بول یا آیتیں بغیر نہیں رہتا کہ "کیا تم نے یہ سمجھ رکھا ہے کہ ہم نے تم کو یہ نبی بے مقصد و مدعا پیدا کر دیا ہے اور تم کو ہماری طرف لوٹ کر نہیں آنا ہے؟" (النور۔ ۱۱۵)۔ اور فطرت انسانی بے ساختہ پکاراٹھتی ہے کہ رَبَّنَا مَا خَلَقْتَ هَذَا بَاطِلًا۔

سوچئے کہ سائنس کی سکھائی ہوئی حکمت کے مطابق نظام حرکت و حوارت کا کلیہ دوم اگر سامنے رکھا جائے تو ماننا پڑتا ہے کہ کائنات کے ایک چھوٹے سے طاقے میں زندگی کا جو نھا سا دیا جا بل رہا ہے یہ ایک دن گل ہو جائے گا اور پھر وقت کے صحرا میں ہر طرف اندھیرا ہی اندھیرا ہو گا اور ایک بے حرکت

یکسانی دامن چھائی رہے گی۔ یا زیادہ سے زیادہ یہ مانا جاسکتا ہے کہ اگر مادہ میں مزید مدوجزر ہوں تو پھر کہیں کسی گوشہ کائنات میں اسی طرح زندگی نمودار ہو کر پھر اسی عبرتناک انجام پر ختم ہو جائے گی۔ زندگی کا یہ حوصلہ شکن تصور ہم کیسے قبول کر سکتے ہیں۔

جوڑ کتا ہے کہ اس سارے کھیل کے پیچھے کسی ہستی کا ہونا ناگزیر ہے اور اس ہستی کے سامنے لازماً لازمی غائت ہونی چاہیے۔ اس غائت کی تشکیل میں فی الواقع ہمارا کوئی متعین پارٹ ہونا چاہیے جس کو ادا کرنا ہماری زندگیوں کا نصب العین ہو۔ ہمیں اس ڈرامے کے ڈائریکٹر کے مقصدی نقشے کے مطابق کسی کردار کو پیش کرنے کا ذمہ دار ہونا چاہیے۔ اور ایسے مقصدی نقشے کا تصور لازماً ایک "ذہن" (MIND) کے ہونے کا تقاضا کرتا ہے۔ ایک منصوبہ بندی کرنے والے ذہن کا!

یہ سوچنا ہمارے بس میں نہیں ہے کہ کائنات ایک بے سوچی سمجھی اسکیم ہے، اس کے کوئی معنی نہیں ہیں اور یہ اس طرح ہے کہ یہ سوال لا جواب رہ جاتا ہے کہ یہ کیوں ہے۔ پھر حال کوئی سبب ہونا چاہیے کہ چیزیں جس طرح ہیں، اس طرح کیوں ہیں؟ کائنات اسی معنی میں عقلی نظام ہو سکتی ہے اور اپنی کوئی توجیہ پیش کر سکتی ہے جبکہ یہ کسی ارادی ذہن کی تخلیق ہو اور زمان کے لحاظ سے اس کا کوئی نقطہ آغاز ہو۔

اب یہ واضح ہے کہ مادی حوادث کی اساسی توجیہ خود مادہ کے اندر سے اخذ نہیں کی جاسکتی، ان کے اندر کام کرنے والی اساسی علت کہیں باہر پائی جانی چاہیے۔ دوسرے لفظوں میں ایک فوق الفطری نظم و ضابطہ موجود ہونا چاہیے جو نظام فطرت کی بنیادی توجیہ کا وسیلہ بنے۔ یہ بھی ضروری ہے کہ اس فوق الفطری نظم و ضابطہ کا مصدر کوئی ذہن ہو۔ جو وہ پیل کے طور پر کہتا ہے کہ "ذہن" کے بارے میں ہمارا ذاتی تجربہ یہ ہے کہ وہ مادہ کی حرکات کو انضباط میں لے سکتا ہے اور وہ با مقصد مادی ڈھانچے مرتب کر سکتا ہے جیسے ایک انجینئر کلیں بناتا ہے۔ اس سے زیادہ مطابقت اور کیا بات ہوگی کہ ایک خدائی ذہن کو موجود مانا جائے جو کائنات کی منصوبہ بندی کرتا ہے اور موجودات کے وہ ڈھانچے اور نظم بناتا ہے جن سے کائنات کی ترتیب ہوتی ہے۔

نصرت غایت کی عملی ضرورت | زندگی کسی بھی طرز پر چل رہی ہو، بہت کم لوگ نظریہ لذتیت (HEDONISM)

کے قابل ہو سکتے ہیں۔ کچھ لوگ لذت کے پیچھے بھاگتے غرور ہیں، لیکن اس جستجوئے لذت میں وہ ٹھوکریں لگتی ہیں کہ دماغ درست ہو جاتا ہے۔ لذتِ تبت کے ذریعے مسرت و اطمینان کے حصول کی مساعی کبھی کامیابی سے بہکتا نہیں ہو سکیں۔ یہی حال دولت اور قوت اور دوسری امنگوں کو مقصد بنا کر چرہ چہرہ کرنے کا ہے۔ اول تو ہم میں سے بالکل چند لوگ ان کو حاصل کر سکتے ہیں۔ اور حاصل کر بھی نہیں تو ان کی کوئی حدیسی نہیں ہے جس پر جا کر اطمینان حاصل ہو سکے۔ پھر سوچنا یہ بھی پڑتا ہے کہ خود دولت، آفتخار، شہرت اور دوسری تمام امنگوں کا آخری مشترک مقصد کیا ہے اور انہیں کس غایت کے تحت جمع کیا جائے اور کس مصرف میں لگا یا جائے۔ یہ سارے مقاصد زنجیر کے لحاظ سے غیر اطمینان بخش ثابت ہوتے ہیں۔ بخلاف ان کے اولیٰ فرض بغیر کو دماغ اور اخروی فلاح کو مقصد بنا کر کام کیا جائے تو ان مقاصد کی نوعیت بالکل مختلف ہے۔ یہ مستقل ہیں، اطمینان بخش ہیں، جامع ہیں اور گہری اور دیر پا مسرت دینے کا باعث ہوتے ہیں۔

پھر سوچئے کہ انسان کے اندر ایک تحریک نظریہ و اعتقاد کی خدمت کے لیے پائی جاتی ہے، ایک تحریک دوسروں کے حق میں بھلائی کرنے کی پائی جاتی ہے، ایک تحریک دکھیاہوں کو سہارا دینے کی پائی جاتی ہے۔ یہ تحریکات اتنی زور دار ہوتی ہیں کہ بسا اوقات انسان اپنی سہولتوں اور مسرتوں کی قربانیاں دے کر ان کے تقاضے پورے کر تا ہے۔ جوڑ پوچھتا ہے کہ ان تحریکات کو کیا مفہوم دیا جائے گا؟ کیا کسی دنیاوی و مادی معیار کے ذریعے ان کی نوعیت کی جاسکتی ہے۔ مصلحت پرستی اور فطری کے نقطہ نظر سے ان میں کوئی معنی پیدا نہیں کئے جاسکتے۔ بلکہ ان معیاروں سے تو ان تحریکات کو رد یہ عمل لانا حماقت کے سوا اور کوئی نام نہیں پاسکتا۔ آخر کیوں میں دوسروں کی مدد کروں؟ کیوں میں خواہش پر فرض کو ترجیح دوں؟ کیوں میں اپنے مفاد کی قربانی دوں؟۔ بجز اس کے کہ لذت پسندی اور مصلحت پرستی اور نفع اندوزی سے بالاتر کوئی اور معیار فیصلہ ہو، بجز اس کے صرف دنیاوی بھلائیوں اور فائدوں ہی پر حساب کا سارا دار و مدار نہ ہو، بجز اس کے کہ چاری موجودہ زندگی کی ماہیت کی توضیح کسی دوسری زندگی کی روشنی میں کی جاسکے!

اس گفتگو کے بعد جو اصل سوال کی طرف متوجہ ہوتا ہے اور مختلف پہلوؤں سے مذہب کے موضوعی تصور کا تصور سامنے لاتا ہے۔

ذہن کا جائزہ اس کے اپنے موقف میں | نفس انسانی کے وہ تقاضے ہمارے سامنے ہیں جن کی بنا پر نذیب استوار ہوتا ہے۔ تسلیم کہ وہ اس معنی میں موضوعی (SUBJECTIVE) ہیں کہ ان کو ذہن انسانی محسوس کرنے والا ہے لیکن کیا انہیں فقط اس بنا پر یکسر موضوعی قرار دیا جاسکتا ہے کہ ان کے لیے کوئی خارجی عامل موجود نہیں ہے؟ اس موقع پر ایک بڑا اہم سوال اٹھتا ہے جسے فیشنر (FECHNER) نے اٹھایا تھا۔ یعنی :-
 وہ اگر ایسے خارجی حقائق واقعہ میں موجود نہیں ہیں جو ذہنی تقاضوں کی تسکین کا ذریعہ بن سکیں تو یہ سمجھنا بڑا مشکل ہے کہ ان تقاضوں کی موجودگی کی توڑ چہرہ کیسے کی جاسکتی ہے؟

آدمی کے عالمِ انفس میں جو ضرورتیں اور تقاضے پیدا ہوتے ہیں وہ ان کے بطور بنو پیدا کرنے والا نہیں ہے نہ وہ ماحول ہی اس کا پیدا کردہ ہے جو ان ضرورتوں اور تقاضوں کو ابھارتا ہو، اور اسی طرح نہ وہ احوال و کوائف ہی اس کے بس میں ہیں جن کی جبریت کے تحت اس نے مذہبی حقیقتوں کے ہونے کا انکشاف کیا۔ پس یہ ضروریات اور تقاضے بھی بالکل اسی فطرت کے پیدا کردہ ہیں جس نے یہ کائنات بنائی اور جس کے تحت انسان کا ظہور ہوا تو یہ نظریہ ہمیں ایک نقصانک جابھرتا ہے کہ فطرت نے انسان کو اس الجھن میں ڈالا ہے کہ وہ کچھ ایسے حقائق کے تصور کے بغیر زندگی سے عہدہ برآ نہ ہو سکے جوئی الحقیقت موجود نہیں ہیں۔

انسانی تقاضے اور مطالبے انسان کی فطرت کا اظہار ہیں جو کچھ میں اس لیے ہیں کہ آدمی ایسا ہی ہے جیسا کہ وہ ہے۔ آخر انسان وہ کچھ کیسے بنا جو کچھ کہ وہ ہے؟ فطرت پرست اور مادی و حیوانی علوم کے نقطہ نظر سے آدمی میں جو کچھ پایا جاتا ہے وہ اس تسلسلِ علل سے بنا ہے جو خارجی ماحول سے شروع ہو کر جسم میں اور جسم کے اعصابی نظام کے ذریعے دماغ میں اور دماغ کے واسطے سے زمین میں اور پھر اسی طرح آٹک کے داخل سے خارج میں نمودار ہوتا ہے پس جو کچھ بھی آج انسانی زندگی کے ذہن و شعور میں پایا جاتا ہے وہ کسی

لے پورا نام ہے گسٹاو فیشنر (GUSTAV THEODOR FECHNER)۔ اس عالمِ نفسیات کا قدرہ ۱۸۵۸ء

۱۸۵۸ء ہے۔ مار کا نظریہ یہ تھا کہ جسمانی حقائق اور نفسیاتی حقائق حقیقت کے دو الگ الگ پہلو ہیں۔ اس نے دونوں کے درمیان ریاضیاتی رابطہ درام کرنے کی کوشش کی اور ایک فارمولہ پیش کیا جس پر غنابکشی رہی اور جس کی متعدد غلطیاں گرفت میں آئیں۔ مگر اس کے نظریہ کے تحت نفسیاتی حقائق کو سائنسک طریقے سے جانچنے کا راستہ کھل گیا۔ (انص)

ایسی چیز کا بالواسطہ رد عمل ہے جو پہلے سے ذہن و شعور کے عالم سے باہر موجود تھی یا رونما ہوئی۔ جلد خوب کہتا ہے کہ گویا ذہن خارجی عالم کا ایک رجسٹر ہے جو خارج کے مطابق ایک شکل اختیار کرتا جاتا ہے۔ ذہن کے تمام مستقل خود و حال خارج کے زیر اثر بنتے ہیں، اور چونکہ اس کے تقاضے اور مطالبے اس کے مستقل خود و حال میں۔ اور میں بھی وہ خارج کا انعکاس۔ اس لیے ان پر نری داخلیت کا الزام رکھنا ناقابل فہم ہے۔ اب جو تقاضے اور مطالبے خارج کے پیدا کر رہے ہیں ان کی تسکین کا بھی کوئی نہ کوئی سامان خارج کے عالم واقعہ میں موجود ہونا چاہیے۔

دو شہر شہر نما نیز کندا | اچھا فرض کیجیے کہ ذہنی داعیات مراسر موضوعی ہیں۔ اور ان کی تصنیف ہی ہے کہ وہ صرف کسی محسوس کرنے اور فیصلہ کرنے والے کی نفسیات پر روشنی ڈالتے ہیں۔ یہ بات ہے تو پھر چٹھے پورے عالم علم و فکر کا جائزہ لے ڈالیں۔

دعا سوچنے کہ ذہن کے استدلال کا کلیہ کیا ہے؟ صاف ظاہر ہے کہ ذہن انظام فطرت کے بارے میں جب بھی سوچتا ہے تو وہ قافرن استغراء کو استعمال کرتا ہے جو سائنس کا ایک اساسی قانون ہے استغرائی انداز فکر جزئیات سے چل کر کلیے کی طرف جاتا ہے۔ اس کی مثال یہ ہے کہ ہم جب سورج کو روز مشرق سے نکلنا دیکھتے ہیں تو ایک کلیہ پیدا کرتے ہیں اور اس کی بنا پر کل کے متعلق دعویٰ کرتے ہیں کہ سورج مشرق سے نکلے گا۔ مگر یہ کیوں ضروری ہے کہ سورج آج تک مشرق سے نکلتا رہا ہے تو اس سے لازم ہو گیا کہ وہ کل بھی مشرق ہی سے نکلے گا۔ پھر کلیہ قطعی کیونکر ہوا؟ ماننا پڑے گا کہ یہ آخری حد تک قطعی نہیں ہے، پس ہمارا ذہن اس طرز پر فرض کرنے پر مجبور ہے۔ اچھا تو پھر سوچیں کہ یہ کلیہ موضوعی نوعیت اختیار کر گیا۔ اس سے تو ہمارے ذہن کی اتنا دمانے آتی ہے کہ ایک خارجی حقیقت، یہی معاملہ اصول تحلیل (LAW OF CAUSATION) کا تجزیہ کرنے پر سامنے آئیگا۔ مثلاً ہیروم (HUME) کے نظریے کی رو سے علت و معلول کا رابطہ کوئی حقیقی رابطہ نہیں ہے بلکہ یہ رابطہ صرف ذہنی حیثیت رکھتا ہے۔ گویا یہ بھی موضوعی ہوا۔ فطرت کے مربوط نظام کا جو تصور سائنس نے دلایا ہے اس کا دار و مدار اصول استغراء اور اصول تحلیل پر ہے، لیکن اگر خود استغرائیت اور تعلیلت ہی مشاہد و عقل میں آنے والی قطعی حقیقتیں نہ رہیں بلکہ عالم ذہنی کے موضوعی مظاہر قرار پائیں

تو پھر علم حقیقت کا کونسا دروازہ کھلا رہ گیا! موضوعیت کا الزام مذہب پر رکھنے والے غور سے دیکھیں تو معلوم ہو کہ یہ واضح خود سائنس کے دامن پر دکھائی دیتا ہے۔ انسانی علم و فکر کے میدان میں کوئی چیز موضوعیت اور واقعیت کی چھاپ سے پاک نہیں۔ پس واضح ہوا کہ اگر ہم کسی حقیقت کے اندر موضوعی پہلو کا انکشاف کر کے اسے مسترد کر سکتے ہیں تو پھر کوئی ایک حقیقت بھی ہمارے پتے نہیں پڑ سکتی۔

حقیقت کو جاننے کے لیے کچھ اور اہم معیارات بھی ہیں جن کے فیصلے کو سائنس تسلیم کرتی ہے۔ مثلاً نظم، ہم آہنگی اور ربط و فطرت کے لوازم ہیں یعنی جس تصور میں حقیقت کی یہ قدریں زیادہ سے زیادہ محفوظ ہونگی وہی واجب القبول ہو گا۔ اسی سلسلے میں نظام کائنات کا ایک اہم اساسی قانون ہمارے سامنے آتا ہے جسے کفایت توانائی (ECONOMY ENERGY) کا نام دیا گیا ہے یعنی وہ شریحات میں

جس میں صرف توانائی کم ہوتا ہو اسے قرین قیاس مانا جائیگا۔ ذہنی عالم میں اگر یہ کلیہ اس شکل میں کہا جائے گا کہ وہ ذریعہ کفایت و شریحات میں سے جو زیادہ قرینگی ہو یا قلب کو مطمئن کر دینے والی ہو، اسے حقیقت کا آئینہ دار مانا جائے گا۔ اب قابل غور یہ ہے کہ یہ سائنٹفک معیارات کیا اپنی اصل کے لحاظ سے موضوعی نہیں ہیں؟ یہ سب ذہن انسانی کی تخلیقات میں اور یہ صرف انسانی ذہن کے عمل و فکر و استدلال میں دخل رکھتے ہیں، نہ کہ خارج میں ان کا کوئی وجود ہے۔ یہ اس انداز کی وضاحت میں جس پر انسانی ذہن کام کرتا ہے۔ پھر کیا ان سب معیارات کو کسی گڑھے میں پھینک دیا جانا چاہیے؟

خلاصہ یہ ہے کہ جو پوزیشن موضوعیت کے الزام کی بنا پر مذہب کو دی جائے گی، بعینہ وہی کائنات کے اس تصور پر بھی چسپاں ہوگی جو سائنس کا فراہم کردہ ہے۔ اگر نہیں تو پھر مانیں کہ وہ احساسات، عقیدے اور فیصلے جن سے مذہب ترکیب پاتا ہے وہ بھی دوسرے تمام ذہنی احساسات اور فیصلوں کی طرح مظاہر کائنات ہی کا عکس ہیں لہذا ان میں کام کرنے والی حقیقت کی ترجمانی میں۔ جوڈ یہ نہیں کہتا کہ ذہن کے ایسے تمام احساسات اور فیصلے لازماً صحیح ہوتے ہیں، بلکہ وہ ماننا ہے کہ ذہن غلطی کر سکتا ہے۔ اس کا دعویٰ صرف یہ ہے کہ ذہن کے وہ احساسات اور فیصلے جن کا تعلق مذہبی حقائق سے ہے وہ اس خارجی عالم کی حقیقت کے بارے میں یہیں معلومات دے سکتے ضرور ہیں جو عالم کہ ہمارے ذہنی دائرے سے باہر واقع ہے۔

ان معلومات کو چھان چھنک کر تکمیل و صحت کی طرف لے جایا جاسکتا ہے اور اس ارتقادی کے بارے میں یہ کہا جائے گا کہ مذہبی شعور نشوونما پارہا ہے۔

مذہبی شعور کی نوعیت | اس بحث میں مذہبی شعور کی نوعیت کا جائزہ لیے بغیر چارہ نہیں۔ رومانوی تحریک (ROMANTIC MOVEMENT) کے زیر اثر مذہب کے تصور کو احساس میں مجرد قرار دینے کا رجحان غیر ضروری نہ ہوگا۔

علم اور احساس میں فرق یہ ہے کہ علم کی اہمیت اجتماعی ہے، اور احساس ایک انفرادی کیفیت ہے۔ علم قابل انتقال ہے، احساس نہیں۔ مثلاً آپ کی ڈاڑھ میں درد ہے۔ آپ کسی دوسرے کو اسی صورت میں ڈاڑھ کے درد کا تصور دلا سکتے ہیں جبکہ اس نے کبھی اسے جھکتا ہو۔ کم سے کم یہ کہ اگر اسے درد کا کسی نہ کسی شکل میں تجربہ ہو تو ڈاڑھ کے درد کا کچھ تصور اسے دلا یا جاسکتا ہے۔ لیکن اگر اسے درد کا تجربہ سے تجربہ نہ ہو تو اس کے لیے آپ کا اظہار بالکل بے معنی ہوگا۔ اس مثال کے مطابق احساس کی تین خصوصیات ہیں: ایک یہ کہ وہ ناقابل اور ایک ہے یعنی اس کے ذریعے کسی خارجی حقیقت کے بارے میں معلومات حاصل نہیں ہوتیں۔ یعنی یہ نہیں کہا جاسکتا کہ دانت کے اندر کوئی چیز درد نامی پائی جاتی ہے جس کا علم حاصل ہو رہا ہے۔ اسی وجہ سے احساس دوسروں کی طرف کوئی معلومات منتقل نہیں کر سکتا۔ دوسری یہ کہ احساس درد کا تجربہ ایسا نہیں جس سے آپ کی گل کی گل شخصیت بیک دم گہر رہی ہو، بلکہ آپ کی شخصیت کے بعض گوشے اس کے زیر اثر آتے ہیں۔ صرف وہ جن کا تعلق حیات سے ہے۔ مثلاً اگر ہم یہ کہیں کہ مولیٰ سے ہمیں نفرت ہے تو اس کا مطلب یہ نہیں ہوگا کہ اس نفرت میں پوری تشنیت برسر عمل ہے بلکہ صرف شامہ اور ذائقہ کے قسے کے چند پہلوؤں کا یہ فتویٰ ہے۔ تیسری یہ کہ ہم اپنے احساس کو دوسروں کی طرف منتقل نہیں کر سکتے، تاوقتیکہ خود انہیں دانت کے درد یا مولیٰ کو، اور اس کے ذائقہ کے تجربہ سے ویسا ہی احساس کرب و نفرت نہ بنا ہو۔

جوڈبڑی گہرائی میں آکر بتاتا ہے کہ "احساس" کے اس عمومی تصور سے وہ احساس بالکل مختلف ہے جس کا تجربہ مذہب کے دائرے میں ہوتا ہے۔ ایک ہی لفظ کو ایک ہی معنی میں دو مختلف جگہوں پر

استعمال کرنے سے ہم مغالطے میں پڑ جاتے ہیں۔ مذہبی شعور اس عمومی تصور احساس سے تین پہلوؤں سے مختلف ہے۔

آدلا اس پہلو سے کہ مذہبی احساس کا تجربہ آدمی کو علم (KNOWLEDGE) سے بہرہ مند کرتا ہے۔ یہ علم اشیاء کی قیاسات کے ایک تسلسل کی صورت میں سامنے آتا ہے اور مذہب اس پر اعتقاد رکھنے کا تقاضا کرتا ہے۔ مطلوبہ اعتقاد لازماً اس معنی میں عقلی نہیں ہوتا کہ عقل اس کے لیے اطمینان بخش بنیادیں فراہم کر دیتی ہے، بلکہ وہ اس معنی میں عقلی ہوتا ہے کہ وہ عقل کے خلاف ہرگز نہیں ہوتا۔ مثلاً ایک مذہبی آدمی کے سامنے یہ سلسلہ قیاسات ہوتا ہے کہ خدا نے دنیا کو پیدا کیا لہذا وہ اس سے محبت کرتا ہے، کائنات پر ایک خدائی ضابطہ اخلاق کی کار فرمائی ہے اور اس ضابطہ کو توڑنے سے آدمی خدا کو ناراض کر دیتا ہے یہ قیاسات غلط بھی ہو سکتے ہیں، درست بھی۔ لیکن بہر حال یہ ہم سے باہر کی دنیا کے بارے میں معلومات ضرور دیتے ہیں۔ اور اوکا کرتے ہیں کہ یہ حقائق جانے جانے کے قابل ہیں۔ بلکہ اوکا کے سامنے یہ پوزیشن آجاتی ہے کہ "ہاں" یا "نہ" کی کوئی نہ کوئی ایک صورت ہے۔ یوں جب ایک تصنیف طلب شدہ سامنے آجائے تو قبول یا انکار کا ایک راستہ اختیار کرنا ناگزیر ہو گا۔

ثانیاً اس پہلو سے کہ مذہبی احساس عام احساس کے مقابلے میں پوری کی پوری شخصیت کو اپنے زیر اثر لیتا ہے نہ کہ سونگھنے، چکھنے یا کسی اور محدود سی پہلو کو۔ مثلاً پیاس کے عالم میں ٹھنڈا پانی پینے یا گرم دوسے کو چھونے کی صورت میں کیف و کرب کے دو گونہ عام احساسات پیدا ہوتے ہیں۔ ان احساسات سے اوکا کا رابطہ ہوتا ہے مگر انتہائی کم درجے پر۔ دوسری مثال لیجیے، شہوت خالص ایک حسیاتی عام ہے لیکن جب یہ زیادہ عمق پا کر محبت میں بدلتی ہے تو ہماری فطرت کے بہت سارے دوسرے پہلو متحرک ہو کر اس کے ساتھ مل جاتے ہیں، مثلاً رقیقِ اعلیٰ اعتماد، اثابِ نفس وغیرہ آگے چلیں تو محبت ہی کے مرتبے پر، یا اس سے بھی وسیع تر ذوقِ جمالیات کا تجربہ ہے۔ جوڈ ایک پھول کی مثال دینا ہے کہ میں عام انداز سے اس کی رنگینی پر متوجہ ہوتا ہوں اور ایک بصری تاثیر لیتا ہوں یا میں ایک عالم نباتات کی نگاہ سے دیکھتا ہوں تو بصری حس کی اہمیت جاتی رہتی ہے اور ایک فنی مطالعہ کا ڈھانچہ عمل جاتا ہے، میں آٹسٹ کی نگاہ سے دیکھتا ہوں تو حسیاتی اور معلوماتی دونوں قسم کے تجربوں سے آگے ایک ہی

طرح کا روحانی تجربہ پیش آتا ہے۔ میں اب سخن و جمال کا اور ایک کرتا ہوں جو رنگ اور سہیت کی طرح کی سادہ سستی پیر نہیں ہے۔ ان مختلف صورتوں میں شخصیت کے مختلف پہلو تجربہ سے دوچار ہوتے ہیں یعنی حقیقت کا کوئی ایک جز ہوتا ہے جسے شخصیت کا کوئی ایک پہلو اخذ کرتا ہے۔ سو حقیقت کل کا تجربہ کرنے کے لیے کل کی کل شخصیت کو زیر عمل آنا چاہیے۔

مثلاً اس پہلو سے کہ مذہبی شعور اگرچہ عقلی معلومات کی نوعیت نہیں رکھتا، لیکن پوری طرح قابل انتقال ہے۔ کیونکہ کسی ایسے انسانی ذہن کا تصور نہیں کیا جاسکتا ہے سرے سے کسی دوسرے کا مذہبی تجربہ نہ ہو اور وہ اندازہ نہ کر سکے کہ مذہب کیا ہوتا ہے۔ حیرت و استعجاب، احتیاج اور خوف کی کیفیات سے انسان گونا گوں احوال سے گذرتے ہوئے دوچار ہوتا ہے۔ اور اس طرح وہ مذہبی تجربے سے گزارتا رہتا ہے۔ سب عام اور وسیع احساس جو زندگی میں ہر آدمی کو ہوتا ہے وہ مجبوری و نیاز مندی کا احساس ہے۔ مجبوری و نیاز مندی کا احساس ایسی چیز ہے جو وجود وجودوں کے درمیان رابطہ کو لازم ٹھہرا دیتا ہے۔ ایک وہ جو مجبور و نیاز مند ہے، دوسرے وہ جو مختار اور بے نیاز ہے۔ دونوں کا تصور اکٹھا ہی کیا جاسکتا ہے، ایک کے بغیر دوسرے کا ہونا ہماری عقل کے لیے کوئی معنی نہیں رکھتا۔

جوڑ کھتا ہے کہ اسی وجہ سے یہ حقیقت ہے کہ ہم سب خدا کا تصور رکھتے ہیں۔ اگرچہ بظاہر لوہے کے لوگ لاادریت کے علمبردار ہیں، لیکن جب ہماری زندگیوں میں ایسے خطرناک لمحے آتے ہیں، ہم محسوس کرتے ہیں کہ ہماری زندگیوں کا رشتہ ٹوٹ جانے کو ہے تو اس وقت یہی جذبہ بے چارگی ہمارا دل لہجاتا ہے۔ ایک ملحد بھی عالم گئے لگتا ہے جب اس کا جہاز طوفان کا شکار ہو رہا ہو۔ ایک لاادریہ جب اپنی محبوب بیوی کو بستر مرگ پر لٹ پتے دیکھتا ہے تو ایک انجانی قرزت کے سامنے گھٹنوں کے بل جھک جاتا ہے اور پیشانی زمین پر رکھ دیتا ہے۔ ایسے لحاظ میں آدمی کو ٹیڑھے سیدھے فلسفے بھول جانے ہیں۔ الحاد اور لذتیت کے نظریات کا سر رشتہ ہاتھوں سے چھوٹ جاتا ہے، اور انکار خدا کا جوش ٹھنڈا پڑ جاتا ہے۔ اسی حقیقت کو قرآن نے بیان کیا کہ :-

”وہی تم کو لیے پھرتا ہے صحراؤں میں اور دریاؤں میں! — یہاں تک کہ جب تم کشتی میں ہوتے ہو اور

وہ لوگوں کو لیے چلتی ہے موافق ہواؤں کے ہمارے، اور وہ خوب مگن ہو جاتے ہیں۔ (پھر کشتی کے ترقی میں

باد مخالف چلنے لگتی ہے اور لوگوں کو ہر طرف سے موج گھیر لیتی ہے اور وہ محسوس کرتے ہیں کہ گھیرے میں آگے، وہ اللہ سے دعائیں مانگتے ہیں اپنے آپ کو تمام تر اس کی بندگی میں دے کر؟

(یونس - ۳۲)

یہ سب مجبوری و نیاز مندی اور بندگی و اطاعت پسندی کی حس کے مظاہر ہیں جن میں ہم تمام انسان نظر آتے ہیں۔ اعتقاد است کے اختلافات کے باوجود حصہ دار ہیں۔ اس سے ذرا کم تو رجبے پر عجوبگی و پراسراریت کا احساس ہے جو کائنات میں رہ کر پیدا ہوتا ہے۔ یہ تمام احساسات قابل انتقال ہیں۔ ان تجربات کی نوعیت دانت کے درد اور مولیٰ کے ذائقہ کی سی نہیں ہے بلکہ کسی حد تک ایک اقلیدسی حقیقت کے تجربے کی سی ہے، جیسے ہم یہ کہتے ہیں کہ مثلث متساوی الساقین کے قاعدے کے دونوں زاویے برابر ہوتے ہیں۔ اس شعور کو ہم دوسرے کی طرف منتقل کر سکتے ہیں، کیونکہ مخاطب اور ہم یکساں طور پر اقلیدس کے بنیادی کلیوں کو مانتے ہیں۔ اسی طرح مذہبی شعور قابل انتقال ہے کیونکہ اس کے لیے بنیادی حس دوسروں میں موجود ہے۔ گویا مذہبی شعور نرا موضوعی نہیں بلکہ اس میں واقعیت (OBJECTIVITY) پائی جاتی ہے۔

مذہب — تجربات کا ذریعہ انضباط | جوڑ کے نظریے کے مطابق مذہب کا آغاز اگرچہ احساس کی صورت میں ہوتا ہے، لیکن یہ ہے ایسا احساس کہ جس میں احساس کو منضبط کرنے کا داعیہ بھی شامل ہے۔ یہ بات دانت کے درد اور مولیٰ کی بویا چھندر کے ذائقہ کے احساس میں نہیں پائی جاتی۔ مذہبی احساس کے اندر ایک مستقل عنصر ترکیبی یا اس کی ایک صفت کے طور پر یہ داعیہ پایا جاتا ہے کہ جس حقیقت کے بارے میں یہ احساس ہے وہ قابل فہم اور قابل توضیح ہے۔ — خواہ ہم اسے پوری طرح سمجھنے یا واضح کرنے میں کامیاب نہ ہوں۔ بنا بریں وہ خالص موضوعی احساس نہیں ہے اور اسی لیے وہ تقاضا کرتا ہے کہ اسے سلسلہ استدلال سے مربوط کیا جائے۔ اس طرح حقیقت کا جو فہم پیدا ہوتا ہے وہ بحیثیت مجموعی مذہب کا نام پاتا ہے۔ مذہب درحقیقت واقعیت و معروضیت (OBJECTIVITY) کے بارے میں انسان کے حسی تجربے کا انضباط ہے تعقل کے ذریعے؛ یہ انضباط ناقص بھی ہو سکتا ہے، کامل بھی — جیسے کہ سائنس اور دوسرے علوم میں یہ دونوں صورتیں پائی جاتی ہیں اور تدریجی قدم کمال کی طرف بڑھتا ہے۔ چنانچہ مذہبی شعور کے دائرے میں بھی ارتقا پایا

جاتا ہے۔ ضروری نہیں کہ یہ ارتقاء جمہوری سے جمہوری رہے، اس راہ میں بھی جھول بھٹک اور ٹھوکریں ہیں۔ یہاں بھی اسی طرح ترویج منغلکہ میں جیسے دوسرے عقلی اور فنی علوم کے دائرے میں ہم دیکھتے ہیں۔

تصوف اور موضوعیت | تصوف کا تعلق بھی مذہب سے ہے اور یہ بھی خاص کیفیات و تجربات کا ایک عالم ہے۔ جدید نفسیات میں صوفیانہ تجربات کو وہی نوعیت دی گئی ہے جو مرگی کے مرضیوں، نشہ خوروں، اور تخیل زدہ لوگوں کے ذہن پر طاری ہوتی ہے یعنی مشاہدات تصوف بھی کثیر موضوعی ہیں۔ جو ضمناً اس کی بھی تردید کرتا ہے۔ تصوف کے تجربات و مشاہدات کو حسب ذیل امتیازات کی بنا پر جداگانہ نوعیت دیتا ہے۔

(۱) صوفیا بمقابلہ مرگی زدہ اور نشہ زدہ لوگوں کے ایک نوع کے علم کا دعویٰ کرتے ہیں۔ ان کے ذہنی تجربوں میں عام مذہبی تجربوں سے زیادہ اور ان کی عنصر موجود ہوتا ہے۔ یہ عنصر الہامی کیفیت میں اپنی شدت کے مرتبہ کمال کو پہنچ جاتا ہے۔

(۲) صوفیا کے بیان حال میں ایک طرح کی کیسانی پائی جاتی ہے۔ چاہے وہ عیسائی ہوں، بدھی ہوں، ہندو بدھین ہوں یا مسلمان ہوں۔ اور پھر خواہ وہ کسی دور اور کسی ملک میں پائے جائیں، چند امور میں ان کے دماغ میں ہم آہنگی نمایاں ہے۔ مثلاً وہ بتانے ہیں کہ دل، حقیقت جس سے وہ دوچار ہیں، ایک طرح کا شعوری عالم ہے بعض اس حقیقت کو شخص کے ساتھ محسوس کرتے ہیں اور بعض اسے فوق شخص پاتے ہیں۔ لیکن ان کا احساس شعوری نوعیت کا ہوتا ہے (ب) ان کا شعور ایک وحدت کا شعور ہے جس میں عالم مادتی کی ساری کثرتیں گم ہو جاتی ہیں۔ (ج) اس وحدت کو صرف جانا ہی نہیں جانا بلکہ اس سے محبت بھی کی جاتی ہے، والہانہ عشق کیا جاتا ہے۔ اس سے رابطہ کے دوران میں وجد اور کیفیت محسوس ہوتی ہے جس کے گزر جانے پر اضطراب پیدا ہوتا ہے (د) شاید تصوف کا تصور روزمرہ زندگی کو ایک مفہوم دیتا ہے جس سے وہ پہلے خالی تھی (س) صوفیانہ علم کے دائرے میں باطن اور خارج کی حقیقتوں کی تقسیم ختم ہو جاتی ہے اور طالب علم اور حقیقت معلوم دونوں عارضی طور پر ایک دوسرے میں جذب ہو جاتے ہیں۔

(۳) صوفیا مرد ہوں یا عورت — علی الخصوص یوہپ میں — اپنی عملی زندگی اور سطر درجے کی قابلیت سے گذارتے ہیں۔ یعنی تو اجتماعی معاملات میں مہارت رکھتے ہیں۔ یہ خصوصیت ان کو مرگی کے مرضیوں

اور نشہ خوروں سے ممتاز کر دیتی ہے۔

۴۴) تصوف کی روشنی میں سائیک کے لیے ایک راہ عمل متعین ہوتی جاتی ہے جس پر چلنے سے تجربات کی کمیت اور اتقاد کی معنویت کا دائرہ وسیع تر ہوتا چلا جاتا ہے۔ صوفیاء کی سرگرمیاں اور مشاغل بالعموم ایک ہی ڈھب کے ہوتے ہیں۔ اس سلسلے میں روزہ داری، شب بیداری اور وجد کے وظائف کی اہمیت بنیادی نہیں، بلکہ اصل تقاضے یہ ہیں کہ زندگی کی عام مسرتوں سے بے نیازی ہو، تند جذبات اور شدید خواہشات کی تسکین سے پرہیز کی جائے۔ اس کے ساتھ تمام صوفیا میں مذہبی عبادات، ذکر، توجہ اور مراقبہ جیسی سرگرمیاں پائی جاتی ہیں۔

اور خلاصہ بحث یہ کہ صوفی کی زندگی بہ حیثیت مجموعی ہمیشہ پر اخلاق ہوتی ہے اور اس میں انبائے نوع کی خدمت کا داعیہ چھایا ہوا ملتا ہے۔

یہ سارے اوصاف تصوف کے تجربے کو دوسرے فاسد نفسیاتی تجربوں سے بالکل الگ مینز کر دیتے ہیں اور اس امتیاز کے ہوتے ہوئے کوئی وجہ نہیں کہ اس کی الہامی حیثیت کا انکار کیا جائے۔ فی الواقع جوڑنے یہ حد امتیاز معین کر کے بڑا کام کیا ہے اور پچھلے چند برسوں سے جو بات نفسیات میں اہل حیثیت سے مانی جا رہی تھی اس کا ٹوڑ پیش کر دیا ہے۔ ارباب الحاد و انبیاء تک کی کیفیت الہام کو ایک گوند نفسیاتی حساد کا نتیجہ قرار دیتے رہے ہیں اور ان کے خیالات کا مطالعہ کرنے والے اندھے اہل مشرق۔ بلکہ خود مسلمان زادگان تک۔ بے چون و چرا آتما و صدقاً کہتے چلے آتے ہیں۔

یہ ہے وہ بحث جس کے ذریعہ مذہب پر موضوعیت کا ٹھپہ لگا کر اس کی قدر و قیمت کا انکار کرنے والوں کے کیس کو جوڑنے شاید پہلی بار توڑا ہے۔